

130887 - Дафн кардани мурдагон дар масҷидҳо ҳаром аст

савол

Дафн кардани мурдагон дар масҷидҳо чӣ ҳукм дорад?

Ҷавоби муфассал

Ҳамду сано барои Аллоҳ.

"Паёмбар (дуруд паёми Аллоҳ бар ӯ бод) аз дафн (ва гӯронидани мурдагон) дар масҷидҳо ва аз сохтани масҷид бар болои қабрҳо манъ намуда, анҷомдиҳандаи онро лаънат кардааст. Паёмбар (дуруд паёми Аллоҳ бар ӯ бод) ҳатто дар бистари марг уммати худро аз ин амал бим намудааст. Паёмбар (дуруд паёми Аллоҳ бар ӯ бод) зикр кардааст, ки ин амали яҳудиёну насронӣ аст ва ҳамчунин василаест ба ширк ба Аллоҳ таъоло. Зеро бино кардани масҷидҳо бар болои қабрҳо ва дафн намудани мурдагон дар дохили он василаи ширк ба Аллоҳ таъоло барои соҳибони ин қабрҳост. Пас мардум эътиқод мекунанд, ки соҳибони он қабрҳое, ки дар дохили масҷид дафн шудаанд, метавонанд ғоибат ё зарар расонанд ва ё онҳо мақоми хоссе доранд, ки ба ҷуз Аллоҳ таъоло бо тоату ибодат ба сӯи онҳо тақарруб чуст.

Мусулмонон бояд аз ин падидаи хатарнок бипарҳезанд. Масҷидҳо бояд аз қабрҳо холи бошанд ва бар пояи тавҳид ва ақидаи саҳеҳ бунёд шаванд.

Аллоҳ таъоло фармудааст:

وَأَنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا

سورة الجن: ١٨

«Ва ин ки масҷид аз он Аллоҳ аст, пас ҳеҷ касеро бо Аллоҳ нахонед (парастӣш накунед)». (Сураи Ҷин: 18).

Масҷидҳо бояд танҳо барои Аллоҳ таъоло ва аз ҳар гуна падидаҳои ширк ҳолӣ бошанд, ки дар он ҷо ибодати Аллоҳи ягона, ки шарике надорад, анҷом дода шавад. Ин аст воҷиби мусулмонон.

Аллоҳ тавфиқдиҳанда аст". Поёни суҳан.

Ҷаноби Шайх Муҳаммад ибни Усаймин (раҳмати Аллоҳ бар ӯ бод)

"Фатово-л-ақида" (саҳ 26).

Аллоҳ донотар аст.